

REGOLAMENT DELEGAT TAL-KUMMISSJONI (UE) 2022/931

tat-23 ta' Marzu 2022

li jissupplimenta r-Regolament (UE) 2017/625 tal-Parlament Ewropew u tal-Kunsill billi jistabbilixxi regoli għat-twettiq ta' kontrolli uffiċjali fir-rigward tal-kontaminanti fl-ikel

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-ligi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) ⁽¹⁾, u b'mod partikolari l-Artikolu 19(2), il-punt (a) tiegħu,

Billi:

- (1) Ir-Regolament (UE) 2017/625 jistabbilixxi regoli għat-twettiq tal-kontrolli uffiċjali u ta' attivitajiet uffiċjali oħra mill-awtoritajiet kompetenti tal-Istati Membri sabiex tiġi vverifikata l-konformità mal-leġiżlazzjoni tal-Unjoni, dwar l-ikel u s-sikurezza tal-ikel. L-Artikolu 109 ta' dak ir-Regolament jipprevedi obbligu għall-Istati Membri li jiżguraw li l-kontrolli uffiċjali jitwettqu mill-awtoritajiet kompetenti abbażi ta' pjan nazzjonali pluriennali ta' kontroll ("MANCP"). Barra minn hekk, ir-Regolament (UE) 2017/625 jispeċifika l-kontenut ġenerali tal-MANCP, jirrikjedi li l-Istati Membri jipprovdu fil-MANCP tagħhom kontrolli uffiċjali fuq kontaminanti fl-ikel u, f'dan ir-rigward, jagħti s-setgħa lill-Kummissjoni biex tistabbilixxi rekwiżiti speċifiċi għat-twettiq ta' kontrolli uffiċjali, inkluż, fejn xieraq, il-firxa ta' kampjuni u l-istadju tal-produzzjoni, tal-ipproċessar u tad-distribuzzjoni fejn għandhom jittiehdu l-kampjuni.
- (2) Ir-Regolament (UE) 2017/625 hassar id-Direttiva tal-Kunsill 96/23/KE ⁽²⁾, li pprovdiet miżuri għall-monitoraġġ ta' ċerti sustanzi, inklużi kontaminanti, f'annimali hajjin u prodotti li joriġinaw mill-annimali u speċifikament stabbilixxa rekwiżiti għall-pjanijiet ta' monitoraġġ tal-Istati Membri għad-detezzjoni ta' residwi jew sustanzi fil-kamp ta' applikazzjoni tiegħu. Madankollu, ir-Regolament (UE) 2017/625 ma jinkorporax il-miżuri kollha previsti f'dik id-Direttiva jew fl-atti adottati mill-Kummissjoni abbażi tagħha. Għalhekk, dan ir-Regolament flimkien mar-Regolament ta' Implimentazzjoni tal-Kummissjoni (UE) 2022/932 ⁽³⁾ għandu l-għan li jiżgura l-kontinwità tar-regoli tad-Direttiva 96/23/KE dwar il-kontenut tal-MANCP u t-thejjija tiegħu, kif ukoll il-firxa ta' kampjuni u l-istadju tal-produzzjoni, tal-ipproċessar u tad-distribuzzjoni fejn il-kampjuni għandhom jittiehdu fir-rigward tal-kontaminanti fl-ikel, fil-qafas tar-Regolament (UE) 2017/625.
- (3) Madankollu, f'konformità mal-Artikolu 19 tar-Regolament (UE) 2017/625, li jirreferi b'mod komprensiv għall-kontaminanti fl-ikel, huwa xieraq li dan ir-Regolament japplika wkoll għall-kontrolli uffiċjali mehtieġa biex tiġi identifikata l-preżenza tal-kontaminanti kollha li jaqgħu fil-kamp ta' applikazzjoni tar-Regolament tal-Kunsill (KEE) Nru 315/93 ⁽⁴⁾. Għalhekk, dan ir-Regolament għandu japplika għall-kontrolli uffiċjali mehtieġa biex tiġi identifikata l-preżenza fl-ikel ta' kontaminanti li għalihom il-livelli massimi jew livelli regolatorji oħra li jirrikjedu jew jiskattaw azzjoni mill-awtoritajiet kompetenti huma stabbiliti mil-leġiżlazzjoni tal-Unjoni.

⁽¹⁾ ĠU L 95, 7.4.2017, p. 1.

⁽²⁾ Id-Direttiva tal-Kunsill 96/23/KE tad-29 ta' April 1996 dwar miżuri għall-monitoraġġ ta' ċerti sustanzi u residwi tagħhom f'annimali hajjin u prodotti tal-annimali u li thassar id-Direttivi 85/358/KEE u 86/469/KEE u d-Deċiżjonijiet 89/187/KEE u 91/664/KEE (ĠU L 125, 23.5.1996, p. 10).

⁽³⁾ Ir-Regolament ta' Implimentazzjoni tal-Kummissjoni (UE) 2022/932 tad-9 ta' Ġunju 2022 dwar arrangamenti prattici uniformi għat-twettiq ta' kontrolli uffiċjali fir-rigward ta' kontaminanti fl-ikel, dwar kontenut addizzjonali speċifiku ta' pjanijiet ta' kontroll nazzjonali pluriennali u arrangamenti addizzjonali speċifiċi għat-thejjija tagħhom (ara paġna 13 ta' dan il-Gurnal Uffiċjali).

⁽⁴⁾ Ir-Regolament (KEE) Nru 315/93 tal-Kunsill tat-8 ta' Frar 1993 li jistabbilixxi proċeduri tal-Komunità għall-kontaminanti fl-ikel (ĠU L 37, 13.2.1993, p. 1).

- (4) Il-preżenza tal-merkurju fl-ikel tista' titqies li ssehh minhabba l-kontaminazzjoni ambjentali peress li l-pestiċidi li fihom il-merkurju issa ilhom ipprojbti fl-Unjoni għal aktar minn tletin sena. Kontrolli uffiċjali fir-rigward tal-livelli massimi ta' komposti tal-merkurju kif stabbilit fir-Regolament (KE) Nru 396/2005 tal-Parlament Ewropew u tal-Kunsill ⁽⁵⁾, Għalhekk, jenhtieg li d-Direttiva tal-Kummissjoni 2006/125/KE ⁽⁶⁾, ir-Regolament Delegat tal-Kummissjoni (UE) 2016/127 ⁽⁷⁾ u r-Regolament Delegat tal-Kummissjoni (UE) 2016/128 ⁽⁸⁾ ikunu koperti wkoll minn dan ir-Regolament minflok ir-regoli speċifiċi dwar il-kontrolli għar-residwi tal-pestiċidi.
- (5) Sabiex jiġi żgurat li l-kontrolli uffiċjali jkunu mmirati b'mod effiċjenti fl-Istati Membri kollha, huwa xieraq li jiġu stabbiliti regoli dwar il-kombinazzjonijiet ta' kontaminanti jew gruppi ta' kontaminanti u gruppi ta' komoditajiet li minnhom l-Istati Membri jridu jiehdu kampjuni u l-istrategija tat-tehid tal-kampjuni, inklużi l-kriterji li għandhom jintużaw għad-definizzjoni tal-kontenut tal-pannijiet tagħhom u t-twettiq tal-kontrolli uffiċjali relatati.
- (6) Għalhekk huwa xieraq li jiġi ssupplimentat l-Artikolu 19(1) tar-Regolament (UE) 2017/625 billi jiġu stabbiliti regoli għat-twettiq tal-kontrolli uffiċjali fir-rigward tal-kontaminanti fl-ikel.
- (7) L-Artikolu 150(1) tar-Regolament (UE) 2017/625 jistabbilixxi perjodu tranżitorju li jobbliga lill-Istati Membri jwettqu kontrolli uffiċjali f'konformità mad-Direttiva 96/23/KE sal-14 ta' Diċembru 2022. L-Artikolu 19(1) tar-Regolament (UE) 2017/625 jipprevedi li l-kontrolli uffiċjali għall-verifika tal-konformità mar-regoli dwar is-sikurezza tal-ikel u l-ikel kif ukoll is-sikurezza tal-ġhalf u l-ġhalf għandhom jinkludu kontrolli uffiċjali fuq sustanzi rilevanti inklużi sustanzi li jintużaw f'materjali li jiġu f'kontatt mal-ikel, kontaminanti, sustanzi mhux awtorizzati, ipprojbti u mhux mixtieqa li l-użu jew il-preżenza tagħhom fuq l-għelejjel jew l-annimali jew għall-produzzjoni jew għall-ipproċessar tal-ikel jew tal-ġhalf jistgħu jirriżultaw f'residwi ta' dawk is-sustanzi fl-ikel jew fl-ġhalf. Madankollu, peress li l-aħhar panijiet ta' monitoraġġ adottati mill-Istati Membri skont id-Direttiva 96/23/KE se japplikaw għas-sena 2022, u għalhekk lil hinn mill-14 ta' Diċembru 2022, huwa xieraq li dan ir-Regolament japplika mill-1 ta' Jannar 2023,

ADOTTAT DAN IR-REGOLAMENT:

Artikolu 1

Għall-finijiet ta' dan ir-Regolament, tapplika d-definizzjoni ta' "kontaminant" fit-tieni subparagrafu tal-Artikolu 1(1) tar-Regolament tal-Kunsill (KEE) Nru 315/93.

Artikolu 2

L-Istati Membri għandhom jikkontrollaw il-preżenza ta' kontaminanti fl-ikel skont l-Anness I.

L-Istati Membri għandhom jadottaw strategija ta' tehid tal-kampjuni skont il-kriterji stabbiliti fl-Anness II.

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2023.

⁽⁵⁾ Ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwi ta' pestiċidi fi jew fuq ikel u ġhalf li jorigina minn pjanti u annimali u jemenda d-Direttiva tal-Kunsill 91/414/KEE (ĠU L 70, 16.3.2005, p. 1).

⁽⁶⁾ Id-Direttiva tal-Kummissjoni 2006/125/KE tal-5 ta' Diċembru 2006 dwar ikel ipproċessat ibbażat fuq iċ-ċereali u ikel tat-trabi għat-trabi u għat-tfal żgħar (ĠU L 339, 6.12.2006, p. 16).

⁽⁷⁾ Ir-Regolament Delegat tal-Kummissjoni (UE) 2016/127 tal-25 ta' Settembru 2015 li jissupplimenta r-Regolament (UE) Nru 609/2013 tal-Parlament Ewropew u tal-Kunsill fir-rigward ta' rekwiżiti speċifiċi dwar il-kompożizzjoni u l-informazzjoni tal-formula tat-trabi u tal-formula ta' prosegwiment u fir-rigward ta' rekwiżiti dwar l-informazzjoni dwar it-tmiġ tat-trabi u tat-tfal żgħar (ĠU L 25, 2.2.2016, p. 1).

⁽⁸⁾ Ir-Regolament Delegat tal-Kummissjoni (UE) 2016/128 tal-25 ta' Settembru 2015 li jissupplimenta r-Regolament (UE) Nru 609/2013 tal-Parlament Ewropew u tal-Kunsill fir-rigward tar-rekwiżiti speċifiċi dwar il-kompożizzjoni u l-informazzjoni għall-ikel għal skopijiet mediċi speċjali (ĠU L 25, 2.2.2016, p. 30).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta' Marzu 2022.

Għall-Kummissjoni

Il-President

Ursula VON DER LEYEN

ANNEX I

Regoli għall-ghażla ta' kombinazzjoni speċifika ta' kontaminanti jew gruppi ta' kontaminanti u gruppi ta' komoditajiet

- (1) L-Istati Membri għandhom jikkontrollaw il-kombinazzjonijiet li ġejjin ta' kontaminanti jew gruppi ta' kontaminanti fil-gruppi ta' komoditajiet li ġejjin

Gruppi ta' komoditajiet	Pollutanti organiċi persistenti aloġenati	Metalli	Mikotossini	Kontaminanti oħrajn
Laham mhux ipproċessat tal-bovini, tal-ovini u tal-kaprini (inkluż il-ġewwieni li jittiekel)	x	x		x
Laham tal-porċini mhux ipproċessat (inkluż il-ġewwieni li jittiekel)	x	x		x
Laham tal-ekwini mhux ipproċessat (inkluż il-ġewwieni li jittiekel)		x		x
Laham tat-tjur mhux ipproċessat (inkluż il-ġewwieni li jittiekel)	x	x		x
Laham mhux ipproċessat minn annimali terrestri mrobbija oħrajn * (inkluż il-ġewwieni li jittiekel)		x		
Halib mhux ipproċessat tal-bovini, tal-ovini u tal-kaprini	x	x	x	x
Bajd tat-tigieġ frisk u bajd ieħor	x	x		x
Għasel		x		x
Prodotti tas-sajd mhux ipproċessati ** (minbarra l-krustaċji)	x	x		x
Krustaċji u molluski bivalvi	x	x		x
Xahmijiet u żjut tal-annimali u tal-baħar	x	x		x
Prodotti ipproċessati ta' oriġini mill-annimali ***	x	x		x

* Annimali terrestri mrobbija oħrajn kif definiti fl-entrata 1017000 fil-Parti A tal-Anness I, tar-Regolament (KE) Nru 396/2005.

** Prodotti tas-sajd kif definiti fir-Regolament (KE) Nru 853/2004 tal-Parlament Ewropew u tal-Kunsill tad-29 ta' April 2004 li jistabbilixxi ċerti regoli speċifiċi ta' iġjene għall-ikel li joriġina mill-annimali (ĠU L 139, 30.4.2004, p. 55).

*** "Prodotti pproċessati" kif definiti fir-Regolament (KE) Nru 852/2004 tal-Parlament Ewropew u tal-Kunsill tad- 29 ta' April 2004 dwar l-iġjene tal-oġġetti tal-ikel (ĠU L 139, 30.4.2004, p. 1).

- (2) L-Istati Membri għandhom jikkunsidraw il-kombinazzjonijiet kollha ta' kontaminanti jew gruppi ta' kontaminanti u gruppi ta' komoditajiet ta' ikel ta' oriġini mhux mill-annimali li għalihom il-livelli massimi jew livelli regolatorji oħra huma stabbiliti skont il-leġiżlazzjoni tal-Unjoni.
- (3) Kull Stat Membru għandu jikkunsidra l-kriterji li ġejjin għall-ghażla ta' kombinazzjonijiet speċifiċi ta' kontaminanti jew gruppi ta' kontaminanti u gruppi ta' komoditajiet li għandhom jiġu kkontrollati:
- (a) il-frekwenza tad-detezzjoni ta' nuqqas ta' konformità fil-kampjuni tal-Istat Membru, fil-kampjuni ta' Stati Membri oħra jew fil-kampjuni ta' pajjiżi terzi, speċjalment meta rrapportati taht is-Sistema ta' Twissija Rapida għall-Ikel u l-Għalf jew is-Sistema ta' Assistenza u Kooperazzjoni Amministrattiva;
 - (b) id-disponibbiltà ta' metodi tal-laboratorju u standards analitiċi xierqa;

- (c) ir-riskju possibbli għall-konsumaturi jew għal ċerti gruppi tal-popolazzjoni li jirriżulta mill-konsum ta' kontaminanti preżenti fl-ikel, b'kont mehud tal-informazzjoni rilevanti disponibbli mill-Awtorità Ewropea dwar is-Sigurtà fl-Ikel, jew fin-nuqqas ta' tali informazzjoni, sorsi oħra ta' informazzjoni bħal pubblikazzjonijiet xjentifiċi jew valutazzjonijiet tar-riskju nazzjonali;
 - (d) id-data dwar il-konsum (xejriet ta' esponiment djetetiku);
 - (e) fir-rigward tal-ikel li jaqa' fil-kamp ta' applikazzjoni tal-pjan ta' kontroll għall-ikel li jorigina mill-annimali li jidhol fl-Unjoni kif deskritt fl-Artikolu 5 tar-Regolament (UE) 2022/932, għandhom jitqiesu wkoll il-kriterji li ġejjin, fejn disponibbli:
 - (i) l-eżitu tal-kontrolli tal-Kummissjoni f'pajjiżi terzi
 - (ii) kwalunkwe informazzjoni li titfa' dubju fuq l-affidabbiltà tal-garanziji dwar il-konformità tal-ikel importat mar-regoli tal-Unjoni;
 - (iii) informazzjoni dwar żieda fil-vigilanza.
-

ANNEX II

Kriterji għall-istrateġija tat-tehid tal-kampjuni

- (1) Għal kull operatur ta' negozju tal-ikel li għandu jiġi kkontrollat, l-Istat Membru għandu jikkunsidra l-kriterji li ġejjin għall-għażla tat-tip ta' ikel li għandu jiġi kkontrollat:
 - (a) nuqqas ta' konformità fil-passat;
 - (b) nuqqasijiet fl-applikazzjoni tal-Analiżi tal-Perikli u l-Punt Kritiku ta' Kontroll u l-awtokontrolli relatati;
 - (c) nuqqasijiet fiż-żamma tar-rekords li jindirizzaw ir-rekwiżiti kif definiti fit-Taqsima III, il-Parti A tal-Anness I tar-Regolament (KE) Nru 852/2004;
 - (d) tehid tal-kampjuni rappreżentattiv irrispettivament mid-daqs tal-operatur tan-negozju tal-ikel;
 - (e) sitwazzjonijiet emergenti (bidliet fix-xejriet tal-konsum, diżastri naturali jew problemi ekonomiċi li jikkawżaw bidliet fil-ktajjen tal-kummerċ tal-ikel eċċ.).
 - (2) Kull Stat Membru għandu jikkunsidra l-kriterji li ġejjin għall-għażla ta' biċċeriji, impjanti tat-tqattigh, stabbilimenti għall-produzzjoni tal-halib, stabbilimenti għall-produzzjoni u t-tqegħid fis-suq ta' prodotti tas-sajd u prodotti tal-akkwakultura, stabbilimenti tal-produzzjoni tal-ghasel u tal-bajd u ċentri tal-imballaġġ tal-bajd:
 - (a) il-kriterji elenkati taħt il-punt (3) tal-Anness I u taħt il-punt (1) ta' dan l-Anness;
 - (b) is-sehem tal-istabbilimenti rispettivi tal-volum totali tal-produzzjoni tal-Istati Membri tal-biċċeriji, tal-impjanti tat-tqattigh, tal-istabbilimenti għall-produzzjoni tal-halib, tal-istabbilimenti għall-produzzjoni u t-tqegħid fis-suq ta' prodotti tas-sajd u prodotti tal-akkwakultura, tal-istabbilimenti tal-produzzjoni tal-ghasel u tal-bajd u ċentri tal-imballaġġ tal-bajd;
 - (c) l-oriġini rilevanti tal-annimali maqtula, tal-halib, tal-prodotti tal-akkwakultura, tal-ghasel u tal-bajd.
 - (3) Meta jittiehdu l-kampjuni, għandhom isiru sforzi biex jiġi evitat tehid ta' kampjuni multipli minn operatur wiehed tan-negozju tal-ikel, sakemm l-operatur ma jkunx ġie identifikat abbażi tal-kriterji inklużi fil-punt (1) jew ma tkunx inghatat ġustifikazzjoni xierqa fil-pjan ta' kontroll. Għandha tiġi żgurata l-konformità mal-frekwenza ppjanata tal-verifiki.
 - (4) Fir-rigward tal-ikel fil-kamp ta' applikazzjoni tal-pjan ta' kontroll għall-ikel imqiegħed fis-suq tal-Unjoni kif stabbilit fl-Artikolu 4 tar-Regolament (UE) 2022/932, it-tehid ta' kampjuni għandu jsir fuq ikel imqiegħed fis-suq u fuq ikel maħsub għat-tqegħid fis-suq (stadju primarju, trobbija fil-berah, biċċeriji, matul l-ipproċessar, il-ħżin jew il-bejgħ tal-ikel, eċċ.).
-